



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર ૧૧, ગાંધીનગર, ૪થી નવેમ્બર, ૨૦૨૨

ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ હેઠળ હુકમ

નં.ડીસી/વિ.સ.સા.ચૂં.૨૦૨૨/વશી. ૧૪૧૨૨ થી ૧૪૧૭૫ /૨૦૨૨.- ભારતના ચૂંટણીપંચ દ્વારા વિધાનસભા સામાન્ય ચૂંટણીઓ - ૨૦૨૨ યોજનાર છે. ગાંધીનગર જિલ્લામાં સમાવિષ્ટ (૧) ૩૪-દહેગામ (૨) ૩૫-ગાંધીનગર (દક્ષિણ) (૩) ૩૬-ગાંધીનગર(ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગની વિધાનસભા સામાન્ય ચૂંટણીઓ-૨૦૨૨ યોજનાર છે. તે રીતે ચૂંટણી પંચનું જાહેરનામું બહાર પાડવાની તા.૧૦.૧૧.૨૦૨૨, મતદાનની તા. ૦૫.૧૨.૨૦૨૨, મત ગણતરીની તા. ૦૮.૧૨.૨૦૨૨ અને ચૂંટણી પ્રક્રિયા પૂરી કરવાની છેલ્લી તા.૧૦.૧૨.૨૦૨૨ મુજબ કાર્યક્રમ જાહેર થયેલ છે.

ભારતના નિર્વાચન આયોગે બંધારણની કલમ-૩૨૪ હેઠળ તેમને મળેલ સત્તાની રૂએ આપેલ આદેશ ક્રમાંક: ઈસીઆઈ/પીએન/૮૧/૨૦૨૨, તા. ૦૩/૧૧/૨૦૨૨ તેમજ મુખ્ય નિર્વાચન અધિકારીશ્રી, ગુજરાત રાજ્ય પરિપત્ર ક્રમાંક: ઈએલ્સી/૧૦૨૦૨૨/૧૪૨/છ (MCC) તા. ૦૩/૧૧/૨૦૨૨ ના ફકરા નં ૮ થી આપવામાં આવેલ સૂચના મુજબ વિશ્રામગૃહ, ડાક બંગલા, સરકારી રહેણાંક વિગેરેના વપરાશ બાબતે નિયંત્રણ રાખવા સૂચના આપેલ છે.

વાસ્તે હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડ-૧૯૭૩ ની કલમ-૧૪૪ થી મને મળેલ સત્તાની રૂએ હુકમ કરું છું કે, ગાંધીનગર શહેરની, ગાંધીનગર જિલ્લામાં તા. ૦૪/૧૧/૨૦૨૨ થી તા. ૧૦/૧૨/૨૦૨૨ સુધી સમગ્ર ગાંધીનગર જિલ્લાના વિસ્તારમાં વિશ્રામગૃહ, ડાક બંગલા, સરકારી રહેણાંક વિગેરેના વપરાશ કરવા ઉપર નીચે મુજબનો પ્રતિબંધ મુકવામાં આવે છે.

૧. વિશ્રામગૃહ, ડાક બંગલા, અને સરકારી રહેણાંકના ઉપયોગનો સત્તાધિકારી પક્ષના સભ્યો કે ઉમેદવારો એકલથ્યુ અધિકારો ભોગવશે નહીં અને આવા રહેણાંકના ઉપયોગ બીજા પક્ષના સભ્યો કે ઉમેદવારોને પણ કરવા દેશે.
૨. કોઈ પણ પક્ષ કે ઉમેદવારો આવા રહેણાંક (તેની સાથે જોડાયેલ આગણુ) નો ઉપયોગ પ્રચાર, કચેરી કે અન્ય ચૂંટણી વિષયક હેતુ માટે કરી શકશે નહીં. સરકારી વિશ્રામગૃહ/અતિથિગૃહ વિગેરેમાં રાજકીય પક્ષોના સભ્યોની પ્રાસંગિક મીટીંગને પણ મંજૂરી આપી શકાશે નહીં.
૩. ચૂંટણી પ્રચારમાં આવેલાં જે મહાનુભાવોને સરકારી વિશ્રામ ગૃહ-અતિથિગૃહ વિગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવતા-લઈ જતાં વાહનને જ સરકારી વિશ્રામગૃહ/અતિથિગૃહ વિગેરેના કમ્પાઉન્ડમાં રાખી શકાશે. જો તેઓ આ માટે એક કરતા વધારે વાહનોનો ઉપયોગ કરતા હોય તો બે થી વધારે વાહનોને વિશ્રામગૃહ / અતિથિગૃહ વિગેરેના કમ્પાઉન્ડમાં રાખી શકાશે નહીં.
૪. એક જ વ્યક્તિને ૪૮ કલાક થી વધુ સમય માટે રૂમ ફાળવી શકાશે નહીં તેમજ ચૂંટણી પ્રચાર માટે આવતા કોઈ પણ મહાનુભાવોને મતદાન પુરું થવાના ૪૮ કલાક પહેલાં વિશ્રામગૃહ અતિથિગૃહ વિગેરેના કમ્પાઉન્ડમાં રાખી શકાશે નહીં.
૫. જે રાજકીય પદાધિકારીઓને ઝેડ કક્ષાની (ઝેડ સ્કેલ) કે જે તે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા વ્યવસ્થા આપવામાં આવેલી હોય તેમને રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્ર સરકાર અગર રાજ્ય સરકારના જાહેર સાહસોના વિશ્રામગૃહ/અતિથિગૃહમાં રહેવા માટે રૂમ ફાળવી શકાશે. પરંતુ ચૂંટણી કામગીરીમાં સંભાળતા અધિકારી અગર નિરીક્ષકોને અગાઉથી આ રૂમ ફાળવવામાં આવેલ ન હોય તે શરતે જ આ પ્રકાર રહેવા માટે રૂમો ફાળવી શકાશે. જો કે રાજકીય પદાધિકારીઓ વિશ્રામગૃહ/અતિથિગૃહમાં રહેતા હોય તે દરમિયાન કોઈ પણ પ્રકારની રાજકીય પ્રવૃત્તિ હાથ ધરી શકશે નહિ.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે.

સદરહું પ્રતિબંધ તા.૦૪/૧૧/૨૦૨૨ થી ગાંધીનગર જિલ્લાના મહેસૂલી વિસ્તારમાં સમાવિષ્ટ વિધાનસભા મતદાર વિભાગની વિધાનસભા સામાન્ય ચૂંટણી-૨૦૨૨ની સમગ્ર ચૂંટણી પ્રક્રિયા પુરી થયા તા. ૧૦/૧૨/૨૦૨૨ સુધી અમલમાં રહેશે.

આજરોજ તારીખ: ૦૪/૧૧/૨૦૨૨ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

